



फोन:-0522-2238858.59 फ़ैक्स:-2239825

मीडिया:-0522-2236745(फोन/फ़ैक्स)

उत्तर प्रदेश कांग्रेस कमेटी

विजय सक्सेना

मीडिया सचिव

नेहरू भवन 10, माल एवेन्यू लखनऊ

आवास:-25, हीवेट रोड, लखनऊ

फोन:-2613819, 9415466926

प्रकाशनार्थ

दिनांक:- 03.12.2010

लखनऊ 03 दिसम्बर।

भारतीय राष्ट्रीय कांग्रेस की स्थापना के 125वें वर्ष के उपलक्ष्य में लखनऊ के प्रबुद्ध जनों की ओर से कल दिनांक 04दिसम्बर,2010 को लखनऊ के स्थानीय रवीन्द्रालय, चारबाग में "कांग्रेस लाओ-प्रदेश बचाओ" सम्मेलन का आयोजन प्रातः 11बजे से किया गया है।

उत्तर प्रदेश कांग्रेस कमेटी के मीडिया सचिव विजय सक्सेना ने बताया कि सम्मेलन में प्रदेश कांग्रेस अध्यक्ष डॉ० रीता बहुगुणा जोशी, केन्द्रीय पेट्रोलियम एवं प्राकृतिक गैस राज्यमंत्री श्री जितिन प्रसाद, केन्द्रीय संचार राज्यमंत्री श्री सचिन पायलट सहित तमाम वरिष्ठ कांग्रेस नेतागण मौजूद रहेंगे।

श्री सक्सेना ने बताया कि सम्मेलन के संयोजक श्री राजेश शुक्ला, एडवोकेट (पूर्व अध्यक्ष श्री जयनारायण महाविद्यालय, के.के.सी.) हैं।

.....
अखिल भारतीय कांग्रेस कमेटी के महासचिव-प्रभारी उ०प्र० श्री दिग्विजय सिंह कल दिनांक 4दिसम्बर को हापुड़ पहुंच रहे हैं जहां श्री सिंह स्थानीय कार्यक्रमों में भाग लेंगे। इसी प्रकार श्री सिंह दिनांक 5दिसम्बर को प्रातः इटावा पहुंचेंगे जहां विधूना(जनपद औरैया), एवं इटावा में आयोजित विभिन्न स्थानीय कार्यक्रमों में भाग लेंगे।

सेवा में,

श्री सम्पादक/प्रतिनिधि,

.....

लखनऊ।

(विजय सक्सेना)



फोन:-2238858-59फैक्स.2239825

मीडिया:-0522-2236745फोन/फैक्स

उत्तर प्रदेश कांग्रेस कमेटी

सुबोध श्रीवास्तव

महामंत्री (प्रभारी संगठन)

मुख्य प्रवक्ता

नेहरू भवन 10, माल एवेन्यू लखनऊ

फोन:- 9839172525

दिनांक: 03.12.2010

प्रकाशनार्थ

लखनऊ, 03 दिसम्बर।

उत्तर प्रदेश में कृषि क्षेत्र की उपेक्षा एवं किसानों की बढ़ती परेशानियों ने एक बार फिर मुख्यमंत्री की खोखली घोषणाओं की कलई खोल कर रख दी है। नए आंकड़ों ने यह साबित कर दिया है कि कृषि क्षेत्र के लिए केन्द्र से प्राप्त लगभग 400करोड़ रुपये का उपयोग ही यह सरकार नहीं कर पाई है।

उ0प्र0 कांग्रेस कमेटी के मुख्य प्रवक्ता सुबोध श्रीवास्तव ने आज यहां जारी बयान में कहा कि मुख्यमंत्री सुश्री मायावती की कृषि उत्पादन दुगना करने की घोषणा भी खोखली साबित हो रही है क्योंकि कृषि उत्पादन पिछले 3 वर्षों में गिर रहा है। उत्तर प्रदेश जैसे प्रदेश में जहां 75प्रतिशत लोग कृषि क्षेत्र में ही कार्यरत हैं और यहां से ही अपनी रोजी-रोटी जुटाने के साथ ही पूरे प्रदेश की जनता का पेट भरने में भी सहयोग करते हैं, ऐसे में लगभग 400करोड़ रूपए के केन्द्रीय सरकार के कृषि उत्पादन अनुदान का उपयोग प्रदेश सरकार द्वारा न कर पाना एक गम्भीर अपराध ही माना जाएगा।

मुख्य प्रवक्ता ने कहा कि एक तरफ तो प्रदेश की मुख्यमंत्री केन्द्र सरकार से समुचित धन न मिलने का रोना रोती हैं वहीं दूसरी तरफ केन्द्र से प्राप्त अनुदान की भारी रकम का उपयोग ही नहीं हो रहा है। गौरतलब तो यह है कि इस धन से प्रदेश के किसान लाभान्वित होते, खेती की सुविधाएं बढ़तीं और किसान खुशहाल होता। प्रदेश के पिछड़े क्षेत्रों हेतु विशेष अनुदान के भी लगभग 150करोड़ रूपए का उपयोग प्रदेश में नहीं हुआ।

श्री श्रीवास्तव ने कहा कि खाद की कालाबाजारी, उन्नतशील बीजों का वितरण एवं अनुपलब्धता और नहरों में टेल तक पानी न पहुंचने से प्रदेश के किसान दिक्कतों का सामना कर रहे हैं। कालाबाजारियों, बिचौलियों और भ्रष्ट तथा आलसी अधिकारियों को प्रदेश सरकार के मौन समर्थन के चलते किसान त्राहि-त्राहि कर रहे हैं। किसानों की समस्याओं एवं मांगों को लेकर कांग्रेस का किसान एवं खेतिहर मजदूर विभाग आगामी 10दिसम्बर को प्रदेश के सभी जिला मुख्यालयों पर धरना-प्रदर्शन करेगा।

सेवा में,

श्री सम्पादक/प्रतिनिधि,

.....

लखनऊ।

(सुबोध श्रीवास्तव)



फोन:-2238858-59फैक्स.2239825
मीडिया:-0522-2236745फोन/फैक्स

उत्तर प्रदेश कांग्रेस कमेटी

सुबोध श्रीवास्तव

महामंत्री (प्रभारी संगठन)

मुख्य प्रवक्ता

नेहरू भवन 10, माल एवेन्यू लखनऊ

फोन:- 9839172525

दिनांक: 03.12.2010

प्रकाशनार्थ

लखनऊ, 03 दिसम्बर।

प्रदेश की बहुजन समाज पार्टी की सरकार अत्याचार और अन्याय की पराकाष्ठा को पार कर चुकी है। एक तरफ जहां सरकार के इशारे पर ग्राम रोजगार सेवकों द्वारा कल शहीद स्मारक पर किये गये धरना-प्रदर्शन पर पुलिस द्वारा फायरिंग की गयी एवं बर्बर लाठीचार्ज किया गया तथा नदी में गिरे ग्राम रोजगार सेवकों को नदी से निकालकर पीटा गया तथा उन्हें जबरिया थाने लाकर पूरी रात उन्हें ढंड में बैठाकर उत्पीड़न किया गया, वह लोकतंत्र में किसी भी सरकार द्वारा किया गया सबसे निकृष्टतम कृत्य है।

उ0प्र0 कांग्रेस कमेटी के मुख्य प्रवक्ता सुबोध श्रीवास्तव ने कहा कि एक ओर जहां आंदोलनरत ग्राम रोजगार सेवकों पर दमनात्मक कार्यवाही कर उनकी आवाज दबाने का प्रयास किया गया वहीं अपनी अक्षमता को छुपाने के लिए प्रदेश सरकार आंदोलनकारियों पर फर्जी मुकदमें लगाकर उन्हें जबर्दस्ती गिरफ्तार कर जेल भेजकर दमनात्मक कार्यवाही कर रही है। यहां तक कि जो लोग अपनी जान बचाने के लिए नदी में गिर गये थे उन्हें भी नदी से निकलवाकर प्रताड़ित किया गया एवं उन पर फर्जी मुकदमें लगाकर जेल भेजा जा रहा है।

मुख्य प्रवक्ता ने मांग की है कि ग्राम रोजगार सेवकों का उत्पीड़न तुरन्त बंद कर उन पर लगे फर्जी मुकदमें वापस लेकर उन्हें रिहा किया जाय।

सेवा में,

श्री सम्पादक/प्रतिनिधि,

.....

लखनऊ।

(सुबोध श्रीवास्तव)